

ತ್ತಿದ್ದಾರೆಯೇ ? ಹಾಗಿದ್ದರೆ ಈ ಸೌಲಭ್ಯವನ್ನು ಎಂ.ಎಸ್.ಕೆ. ಮಿಲ್ಸ್, ಗುಲ್ಬರ್ಗಾದಲ್ಲಿ ಮಾಡುತ್ತಿರುವ ಕೆಲಸಗಾರರಿಗೆ ಕೊಡುತ್ತಿದ್ದಾರೆಯೇ ? ಹಾಗಿದ್ದರೆ ಈ ಸೌಲಭ್ಯವನ್ನು ಎಂ.ಎಸ್.ಕೆ. ಮಿಲ್ಸ್, ಗುಲ್ಬರ್ಗಾದಲ್ಲಿ ಮಾಡುತ್ತಿರುವ ಕೆಲಸಗಾರರಿಗೆ ಏಕೆ ಕೊಡುತ್ತಿಲ್ಲ ?

ಶ್ರೀ ಆಜೀಜ್ ಸೇಠ್ (ಕಾರ್ಮಿಕ ಸಚಿವರು).—

ಅ. ಕನಿಷ್ಠ ವೇತನ ಕಾನೂನಿನ ಅಡಿಯಲ್ಲಿ ಹತ್ತಿ ಬಟ್ಟೆಯ ಕೈಮಗ್ಗ ಮತ್ತು ವಿದ್ಯುತ್ ಚಾಲಿತ ಮಗ್ಗಗಳ ಉದ್ಯಮದಲ್ಲಿ ಇನ್ನೂ ಕನಿಷ್ಠ ವೇತನವನ್ನು ನಿಗದಿ ಮಾಡಿಲ್ಲ. ಈ ಮಿಲ್ಲುಗಳಲ್ಲಿ ಸದ್ಯದ ವೇತನದ ಕನಿಷ್ಠ ಮಟ್ಟ ಬೇರೆ ಬೇರೆಯಾಗಿದೆ. ಅದಕ್ಕೆ ಕಾರಣವೇನೆಂದರೆ ದಾವಣಗೆರೆ, ಬೆಂಗಳೂರು ಇತ್ಯಾದಿ ಸ್ಥಳಗಳಲ್ಲಿ ಬೆಲೆ ಸೂಚ್ಯಂಕಗಳ ಮೇಲೆ ಆಧರಿಸಿರುವ ಬೇರೆ ಬೇರೆ ತುಟ್ಟಭತ್ಯದ ದರಗಳೇ ಆಗಿವೆ.

ಆ. ಹೌದು. ಯಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ವೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮಾನ್ಯನುಘಾತ್ ರಿಂಗ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು ಇವು ಹಿಂದೆ 7 ದಿನಗಳ ಕೆಲಸ ಮಾಡುತ್ತಿರಲಿಲ್ಲ. ಈ ಮಿಲ್ಲುಗಳನ್ನು ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್‌ರವರು ವಹಿಸಿಕೊಂಡಮೇಲೆ ಅವುಗಳಲ್ಲಿ 7 ದಿನಗಳ ಕೆಲಸವನ್ನು ಜಾರಿಗೆ ತರಲಾಯಿತು. ಆ ಕಾರಣ ಶೇ. 4ರಷ್ಟು ಹೆಚ್ಚಿನ ವೇತನವನ್ನು ಕೆಲಸಗಾರರಿಗೆ ಕೊಡಲು ಪ್ರಾರಂಭವಾಯಿತು. ಆದರೆ ಗುಲ್ಬರ್ಗಾ ಎಂ.ಎಸ್.ಕೆ. ಮಿಲ್ಸ್‌ನ ಕಾರ್ಮಿಕರು ಆ ಮಿಲ್ಲುಗಳನ್ನು ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್‌ರವರು ವಹಿಸಿಕೊಳ್ಳುವುದಕ್ಕೆ ಮುಂಚೆಯೇ 7 ದಿನಗಳ ಕೆಲಸವನ್ನು ಮಾಡುತ್ತಿದ್ದರು. ಆ ಕಾರಣ ಹೆಚ್ಚಿನ ವೇತನವನ್ನು ಆ ಕೆಲಸಗಾರರಿಗೆ ಕೊಡುತ್ತಿಲ್ಲವೆಂದು ತಿಳಿದುಬಂದಿದೆ.

ಶ್ರೀ ಎಸ್. ಕೆ. ಕಾಂತ್.—ಮಾನ್ಯ ಅಧ್ಯಕ್ಷರೇ, ನಾನು ಪ್ರಶ್ನೆ ಕೇಳಿದ್ದುದು 1974ರಲ್ಲಿ ತ್ರಿಪಕ್ಷೀಯ ಸಭೆ ನಡೆದು ಬೇರೆ ಬೇರೆ ಮಿಲ್‌ಗಳಲ್ಲಿ ಬೇರೆ ಬೇರೆ ರೀತಿಯ ತುಟ್ಟಭತ್ಯ ಮತ್ತು ಸಂಬಳದಲ್ಲಿ ವ್ಯತ್ಯಾಸವಿದೆ. ಇದು ಒಂದೇ ರೀತಿಯಲ್ಲಿ ಆಗಬೇಕೆಂದು ಆ ಕಮಿಟಿ ತೀರ್ಮಾನ ಮಾಡಿತ್ತು. ಆ ಕಮಿಟಿಯ ತೀರ್ಮಾನದ ಆಧಾರದ ಮೇಲೆ ದಾವಣಗೆರೆ ಮಿಲ್‌ನಲ್ಲಿ ಏನು ಸಂಬಳ ಮತ್ತು ತುಟ್ಟಭತ್ಯ ಸಿಗುತ್ತದೆ ಅದೇರೀತಿ ಗುಲ್ಬರ್ಗಾದಲ್ಲಿರತಕ್ಕ ಮಿಲ್‌ಗಳಲ್ಲೂ ಸಿಗುತ್ತದೆಯೇ ? ದಾವಣಗೆರೆ ಮಿಲ್‌ನಲ್ಲಿ ಕಾರ್ಮಿಕರಿಗೆ ಹೆಚ್ಚಿಗೆ ಸಂಬಳ ಸಿಗುತ್ತಿರುವಾಗ ಗುಲ್ಬರ್ಗಾದಲ್ಲಿರತಕ್ಕ ಯಲ್ಲಮ್ಮ ಕಾಟನ್ ಮಿಲ್ಸ್‌ನಲ್ಲಿ ಕೆಲಸ ಮಾಡತಕ್ಕ ಕಾರ್ಮಿಕರಿಗೆ ಸಂಬಳ ಕಡಿಮೆ ಸಿಗುತ್ತದೆ. ಅದರ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಬೇಕು ? ಅದೇರೀತಿ ನನ್ನ (ಅ) ಪ್ರಶ್ನೆಗೆ ವಿಚಿತ್ರ ಉತ್ತರ ಬಂದಿದೆ. 7 ದಿನಗಳ ಕೆಲಸವನ್ನು ಜಾರಿಗೆ ತಂದಮೇಲೆ ಶೇಕಡಾ 4 ರಷ್ಟು ಹೆಚ್ಚಿನ ವೇತನವನ್ನು ಕೆಲಸಗಾರರಿಗೆ ಕೊಡಲಾಗುತ್ತಿದೆ ಎಂದು ಹೇಳಿದ್ದಾರೆ. ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್‌ರವರು ಇದನ್ನು ವಹಿಸಿಕೊಳ್ಳುವುದಕ್ಕೆ ಮುಂಚೆಯೇ 7 ದಿನಗಳ ಕೆಲಸವನ್ನು ಮಾಡುತ್ತಿದ್ದರು. ಆ ಕಾರಣ ಹೆಚ್ಚಿನ ವೇತನವನ್ನು ಆ ಕೆಲಸಗಾರರಿಗೆ ಕೊಡುತ್ತಿಲ್ಲವೆಂದು ಹೇಳಿದ್ದಾರೆ, ಎಲ್ಲಾ ಕಾರ್ಮಿಕರಿಗೆ ಒಂದೇ ರೀತಿಯಲ್ಲಿ ಸಂಬಳ ಕೊಡತಕ್ಕದ್ದು ಸರಿಯಲ್ಲವೇ ?

ಶ್ರೀ ಆಜೀಜ್ ಸೇಠ್.—(ಮಾನ್ಯ ಮಂತ್ರಿಗಳು ಉರ್ದು ಭಾಷೆಯಲ್ಲಿ ಉತ್ತರಿಸಿದರು)

ಚುಕ್ಕೆ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೋತ್ತರಗಳು :

Sub : Construction of Janatha Houses in Ramadurga Taluk.

ಪ್ರ. 1534 **ಶ್ರೀ ಫಕೀರಪ್ಪ ಆಲಪ್ಪ ಕೊಪ್ಪದ (ರಾಮದುರ್ಗ).**—ಮಾನ್ಯ ಶ್ರೀ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ;

ಅ. ರಾಮದುರ್ಗ ತಾಲ್ಲೂಕಿನಲ್ಲಿ ಜನತಾ ಮನೆ ನಿರ್ಮಾಣಕ್ಕೆ ಮಂಜೂರಾಗಿರುವ ಹಣವೆಷ್ಟು ? ಮತ್ತು ಎಷ್ಟು ಮನೆಗಳನ್ನು ಎಲ್ಲಿಲ್ಲಿ ನಿರ್ಮಿಸಲು ಉದ್ದೇಶಿಸಲಾಗಿತ್ತು ;

ಆ. ಸದರಿ ಮನೆಗಳು ಪೂರ್ಣವಾಗಿದೆಯೇ ;

ಇ. ಇಲ್ಲದಿದ್ದರೆ ಅದಕ್ಕೆ ಕಾರಣಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ವಸತಿ ಮಂತ್ರಿಗಳು) :--

ಅ. ತಾಲ್ಲೂಕಿಗೆ ಇಲ್ಲಿಯವರೆಗೆ ಮಂಜೂರಾದ ಹಣ ರೂ. 61,71,000-00 ತಾಲ್ಲೂಕಿಗೆ ಇಲ್ಲಿಯವರೆಗೆ ನಿರ್ಮಿಸಲು ಮಂಜೂರಾದ ಒಟ್ಟು ಮನೆಗಳು 2929.

(ಗ್ರಾಮವಾರು ಮಾಹಿತಿಗಳನ್ನು ಜಿಲ್ಲಾಧಿಕಾರಿಗಳಿಂದ ಪಡೆಯಬಹುದಾಗಿದೆ).

ಆ. 2929 ಮನೆಗಳ ಪೈಕಿ 2139 ಮನೆಗಳು ಪೂರ್ಣಗೊಂಡಿವೆ.

ಇ. 790 ಮನೆಗಳು ಇನ್ನೂ ಪೂರ್ಣಗೊಳ್ಳಬೇಕಾಗಿವೆ. ಈ ಪೈಕಿ 380 ಮನೆಗಳ ಕಟ್ಟಡದ ಕೆಲಸ ವಿವಿಧ ಹಂತದಲ್ಲಿವೆ ಮತ್ತು 410 ಫಲಾನುಭವಿಗಳು ಮನೆ ಕಟ್ಟಿದ್ದರಿಂದ ಅವರನ್ನು ಬದಲಾಯಿಸಿ ಬೇರೆ ಫಲಾನುಭವಿಗಳು ಆರಿಸಲಾಗುತ್ತಿದೆ. ಉಳಿದ ಮನೆಗಳನ್ನು ಆದಷ್ಟು ಶೀಘ್ರವಾಗಿ ಕಟ್ಟಿ ಮುಗಿಸಲು ಕ್ರಮ ತೆಗೆದುಕೊಳ್ಳಲಾಗಿದೆ.

Sub :—K.S.R.T.C. Bus Facilities to the Rural Areas of Channapatna Taluk.

ಪ್ರ. 626 (1627) ಶ್ರೀ ಎಂ. ವರದೇಗೌಡ (ಚನ್ನಪಟ್ಟಣ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ :—

ಅ. ಚನ್ನಪಟ್ಟಣ ತಾಲ್ಲೂಕಿನ ಗ್ರಾಮಾಂತರ ಪ್ರದೇಶಕ್ಕೆ ಸರಕಾರಿ ಸಾರಿಗೆ ವ್ಯವಸ್ಥೆ ಮಾಡುವುದು ಸರ್ಕಾರದವರ ಗಮನದಲ್ಲಿದೆಯೇ ;

ಆ. ಹಾಗಿದ್ದಲ್ಲಿ ಯಾವಾಗ ಅದನ್ನು ಕಾರ್ಯಗತ ಮಾಡಲಾಗುವುದು ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಸಚಿವರು) :—

ಅ. ಈಗಾಗಲೇ ಚನ್ನಪಟ್ಟಣದಿಂದ ಕೆಲವು ಹಳ್ಳಿಗಳಿಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ವಾಹನಗಳನ್ನು ಓಡಿಸುತ್ತಿದೆ.

ಆ. 'ಅ' ಪ್ರಶ್ನೆಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆಗೇ ಉತ್ತರ ಉದ್ಭವಿಸುವುದಿಲ್ಲ.

ವಿಷಯ : ಮಂಗಳೂರು ಟೀಬರ್ ಕೋರ್ಟಿಗೆ ಅಧ್ಯಕ್ಷರ ನೇಮಕ

ಪ್ರ. 1318 ಶ್ರೀ ವಿ. ಧನಂಜಯಕುಮಾರ್ (ಮಂಗಳೂರು).—ಮಾನ್ಯ ಕಾರ್ಮಿಕ ಮತ್ತು ವರ್ಕ್ಸಿಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಮಂಗಳೂರು ಕಾರ್ಮಿಕ ನ್ಯಾಯಾಲಯದ ಅಧ್ಯಕ್ಷರ ಹುದ್ದೆ ಬಹಳ ಸಮಯದಿಂದ ಖಾಲಿ ಇರುವುದು ನಿಜವೇ ;

ಆ. ಹಾಗಿದ್ದಲ್ಲಿ ಅದು ಎಷ್ಟು ಸಮಯದಿಂದ ಖಾಲಿ ಇದೆ ;

ಇ. ಆ ನ್ಯಾಯಾಲಯದಲ್ಲಿ ಇತ್ಯರ್ಥವಾಗದೆ, ಬಾಕಿ ಇರುವ ವಿವಾದಗಳ ಸಂಖ್ಯೆ ಎಷ್ಟು ಮತ್ತು ಎಷ್ಟು ಸಮಯದಿಂದ ಈ ವಿವಾದಗಳು ಬಾಕಿ ಉಳಿದಿವೆ ?

ಶ್ರೀ ಅಜೀಜ್ ಸೇಠ್. (ಕಾರ್ಮಿಕ ಮತ್ತು ವರ್ಕ್ಸಿಸ್) :—

ಅ. ಹೌದು. ಮಂಗಳೂರು ಕಾರ್ಮಿಕ ನ್ಯಾಯಾಲಯದ ಅಧ್ಯಕ್ಷರ ಹುದ್ದೆ ಖಾಲಿ ಇದೆ.

ಆ. 8-12-83 ರಿಂದ.

ಇ. 1-3-1984ರವರೆಗೆ 440 ಪ್ರಕರಣಗಳು ಇತ್ಯರ್ಥಕ್ಕಾಗಿ ಮಂಗಳೂರು ಕಾರ್ಮಿಕ ನ್ಯಾಯಾಲಯದಲ್ಲಿ ಉಳಿದಿವೆ.